

## Script Of Evening Gojri News Bulletin 24 June 2024 at 1700 Hrs

ایوننگ گو جری نیوز بلیٹن مورخہ 24 جون 2024

\*\*\*\*\*

یوہ آکا شوانی جموں بے محمد مبارک ماہر تے عبید الرحمن تیں خبر سنو۔ پہلاں خاص  
خاص خبر۔

\*\*\*\*\*

- \* 1۔ اج پارلیمنٹ ماہہ 18 ویں وک سبھا غا پہلا اجلاس ماہہ ممبر پارلیمنٹ غا حلف برادری گو سلسلو جاری رہیو۔
- \* 2۔ وزیر اعظم نریندر مودی نے کہیو بے کہ اُن غا سرکار سب غا ترقی غا وعدہ بند بے اور عوام غا امیدان ور کھری اترے غا۔
- \* 3۔ مرکز نے خوراک تحفظ ناہہ یقینی بنان تے قیمتاں ور قابو رکھن خاطر گندم غا ذخیراں ور حد بندی عائد کی بے۔
- \* 4۔ تے ڈی سی جموں سچن کمار ویشے نے اک میٹنگ طلب کر غے امرناتھ یا ترا واسطے کیا گیا انتظامات غو جائزو یو بے۔

\*\*\*\*\*

خبران غا تفصیل نال پہلاں محمد مبارک ماہر۔

### LS Oath

اج پارلیمنٹ ماہہ 18 ویں وک سبھا غو پہلو اجلاس منعقد ہوؤ۔ جس دوران نواں چُنیا گیا ممبر پارلیمنٹ خاطر حلف برادری تقریب منعقد کرائی گئی۔ وزیر اعظم نریندر مودی نے اج سب تیں پہلاں اول نمبر ور حلف چایو۔ پرو ٹرم سپیکر بھرت روہری مہتاب غا دیکھ ریکھ ماہہ جناب مودی نے حلف یو۔ بی جے پی غا ممبر پارلیمنٹ رادھا موہن سنگھ تے فگن سنگھ کھلستے نے چیرپرسن پینل غا ممبران غے طور حلف یو۔ کانگریس ایم پی کے سریش، ڈی ایم کے غا ایم پی ٹی آر بھٹا و تے ٹی ایم سی غا ایم پی سدیپ بندھو پادھائے نے اس حلف تقریب تیں اجتناب کیو۔ اس تیں بعد مرکزی وزیر راج ناتھ سنگھ، امت شاہ، نتن گڈکری، شوراج سنگھ چوہان، منوہر لال، پیوش گوئل، جتن رام مانجھی، راجیو رنجن عرف لن سنگھ، ڈاکٹر وریندر کمار، کرن رجیجو، چراغ پاسوان، جیوتی رادتیا سندھیا، اناپو رنا دیوی تے دیگر ممبر پارلیمنٹ نے حلف یو۔ مرکزی وزیر ایچ ڈی کمار سوامی تے پرہاد جوشی نے کنڈ زبان ماہہ حلف یو۔ جد کہ دھرمیندر پردھان تے جول ارم نے اڈیہ زبان ماہہ حلف یو۔ اک ہور مرکزی وزیر سریا نند سونوال نے آسامی زبان ماہہ حلف یو، کے رام موہن نائیڈو تے جی کشن ریڈی نے تیلگو زبان ماہہ حلف یو۔ مرکزی وزیر سی آر پٹیل نے گجراتی ماہہ حلف یو جد کہ مرکزی وزیر پرتاپ راؤ جا دھو نے مراٹھی اور ڈاکٹر جتندر سنگھ نے ڈوگری زبان ماہہ حلف یو۔ اس تیں علاوہ مرکزی وزیر سریش گو پی نے ملیام، مجموعمدار سوکانتہ نے بنگالی تے ڈرگا داس اویکی نے سنسکرت زبان ماہہ حلف یو۔ اس وقت نواں منتخب ہوا ممبر پارلیمنٹ غا حلف برادری غو سلسلو جاری بے۔ اور اس وقت ایم پی ریاستان تے مرکزی زیر انتظام علاقان غا ناں ماہہ درج حروف تہجی غا ترتیب ور حلف برادری غا عمل تیں گذر رہیا ہیں۔

\*\*\*\*\*

Add LS Oath

وزیر اعظم دفتر مانہہ مرکزی وزیر ڈاکٹر جتندر سنگھ نے پا ریمنٹ مانہہ ڈوگری زبان مانہہ اس طرح حلف یو۔۔۔ با نٹ۔۔۔ راجو ری اننت ناگ پا ریمانی حلقہ غا ممبر پاریمان میاں طاف احمد نے بطور رکن پاریمان اس طرح حلف یو۔۔۔ با نٹ۔۔۔

\*\*\*\*\*

### PM Parl Session

وزیر اعظم نریندر مو دی نے 18 ویں وک سبھا غا پہلا اجلاس تیں قبل ذرائع ابلاغ نال گل بات غے دوران کہیو کہ 18 ویں وک سبھا غی شروعات وکست بھارت غی تعمیر مانہہ اہم قدم ہے۔ انہاں نے اس گل ور زور پایو کہ اُن غی سرکا ر سب نانہہ نال سے غے چلے گی اور ملک غی ترقی خاطر گا تار کوشش کی جائے گی۔ اور وکاں غی امید اں ور کھڑو اُتریو جا ئے گو۔ انہاں نے مزید کہیو کہ اُن غی سرکا ر قانون غی ساخت نانہہ برقرار رکھتاں واں اہم فیصلہ یں غو ارادو رکھے۔ موصوف نے کہیو کہ دُنیا غی سب تیں بڑی جمہو ریت مانہہ بڑا بہترین طرز ور انتخابات منعقد کرایا گیا ہیں اور عوام نے نتیجی با ر سرکا ر نانہہ خدمت غو موقعو فراہم کیو ہے۔ جناب مو دی نے کہیو کہ عوام نانہہ حذب اختلاف تیں اچھا اقدامات غی امید ہے اور انہاں نے امید ظاہر کی ہے کہ حذب اختلاف جمہو ریت نانہہ برقرار رکھن خاطر بہتر اقدام کرے گی۔

\*\*\*\*\*

### Prez- Lok Sabha Speaker

صدر جمہو ریہ درویدی مرمو نے اج راشٹر پتی بھون دہلی مانہہ بھرت با ری مہتاب نانہہ 18 ویں وک سبھا غا عبور سیپکر غا طور ور حلف دوایو ہے۔ اس موقع ور نائب صدر جمہو ریہ جگدیپ دھنکر تے وزیر اعظم نریندر مو دی وی موجو د تھا۔

\*\*\*\*\*

### Congress PM Parliament

کا نگریس نے اج نیٹ امتحان، مغربی بنگال مانہہ جا یہ ریل حادثہ تے مہنگائی غا مسئلہ ور سرکا ر نانہہ تنقید غو نشانو بنایو ہے۔ مذکورہ پارٹی گا صدر ملک ارجن کھرگے نے سرکا ر ور ان مسئلاں ور چُپی سادھن غو زام لایو۔ پا ریمنٹ غے باہر میڈیا سنگ گل کرتاں واں پارٹی غا رکن پاریمان رابل گاندھی نے زام لایو جے سرکا ر آئین نانہہ پامال کر رہی ہے۔ یاہ ہی وجہ ہے جے پا ریمنٹ غا اجلاس غے پہلے تہاڑے ہی حذب اختلاف غا ارکان نے اپنا ہتھاں مانہہ آئین غی کا پیں چائی وی ہیں۔

\*\*\*\*\*

### Opposition MPs Parl

انڈیا بلاک غا ممبر پاریمان اج آئین غی کاپیاں نال پا ریمنٹ مانہہ داخل ہوا۔ کا نگریس، ٹی ایم سی، ڈی ایم کے تے یفٹ غا ممبر پاریمان بھارتی آئین غی کا پیاں سمیت ایوان مانہہ داخل ہوا۔ ان ممبر پاریمان مانہہ کا نگریس یڈر سونیا گاندھی، رابل گاندھی، ملک ارجن کھرگے، ٹی آر باو، تے کلین بینرجی نے نعرہ لایا۔ سماج وادی پارٹی گا چیف تے دیگر ممبر وی اج ایوان مانہہ بھارتیہ آئین غی کاپیاں نال دیکھیا گیا۔

\*\*\*\*\*

### Rijiju Elected Members

پا ریمانی امور غا وزیر کرن رجیجو نے اج تیں شروع ہوا وک سبھا اجلاس مانہہ پا ریمان غا تمام نو منتخب اراکین غو خیر مقدم کیو ہے۔ اک سوشل میڈیا پوسٹ مانہہ مذکورہ

وزیر نے اراکین غی مدد غا سلسلہ مانہہ اپنی دستیابی غی یقین دہانی کرائی۔ انہاں نے کہیو  
جے وے مذکورہ ایوان غی کا روائی نانہہ چلان بارے مزید تعاون غا منتظر ہین۔

\*\*\*\*\*

## PM Reforms

وزیر اعظم نریندر مو دی نے کہیو ہے کہ این ڈی اے سرکار واسطے اصلاحات غو عمل  
140 کروڑ شہریاں غی زندگی نانہہ بہتر بنا وے۔ سوشل میڈیا پیغام مانہہ جناب مو دی نے  
کہیو کہ جی ایس ٹی متعارف ہون تین بعد گھراں مانہہ استعمال ہون آئی اشیاء مزید سستی ہو  
ئی ہین۔ جس نال غریب عوام نانہہ کافی راحت ملی ہے۔ جناب مو دی نے کہیو کہ سرکار  
اس طرز غی تبدیلی یا غے وکاں غی زندگی نانہہ مزید بہتر بنان غو عزم رکھے۔

\*\*\*\*\*

یہ خبر تم آکا شوانی جموں تین سن رہیا ہین خبراں غا باقی حصہ نال محمد مبارک  
ماہر۔

## Wheat Stock Limits

مجموعی طور ور خوراک غی حفاظت غا انتظام ذخیرہ اندوزی تے بے ضابطہ قیا س آرنیاں  
غی روک تھام غا سلسلہ مانہہ سرکار نے تمام ریا ستاں تے مرکزی غے زیر انتظام علاق  
مانہہ تا جراں تے تھوک فروشاں، خوردہ فروشاں، پڑا پیمانہ ور خوردہ فروشاں اور کھانا  
غائبہ بند کرن آلاں ور کنک غا اطلاق ور ذخیرہ غی حد عائد کر دتی ہے۔ عوامی تقسیم تے  
محکمہ خوراک غا سیکریٹری سنجیو چوپڑا نے کہیو کہ تا جراں تے تھوک فروشاں واسطے  
کنک غا ذخیرہ غی حد 3 ہزار میٹرک ٹن وے گی۔ خوردہ فروشاں واسطے 10 میٹرک ٹن اور  
بڑا پیمانہ ور خوردہ فروشاں واسطے اس اسٹاک غی حد ہر برآمد ور میٹرک ٹن اور اُن  
تمام ڈپوباں ور 3 ہزار میٹرک ٹن وے گی۔ جناب چوپڑا نے کہیو کہ ان اداراں سٹاک غی حد  
31 مارچ 2025 تک نافذ عمل رہیں گی۔ اُن نے کہیو کہ سرکار کنک غی نرکھ نانہہ  
مستحکم رکھن نانہہ یقینی بنان غا سلسلہ مانہہ ضروریات غی بنیاد ور ذخیرہ غی حد غو  
جائز وے گی۔ جناب چوپڑا نے کنک غی قلت بارے میڈیا رپورٹ نانہہ وی مسترد کیو اور  
واضع کیو جے ملک مانہہ کنک غی کوئی کمی نہیں ہے۔ انہاں نے اس گل غو اعادو کیو کہ  
سرکار غے کول تمام اختیارات وچوں اک بے جھپڑو اُن نے یو ہے۔ اُن نے کہیو کہ کنک غی  
نرکھ مستحکم ہین اور صارفین غا مفاد مانہہ اس سنگ نرکھاں مانہہ گجھ استحکام برقرار  
ہے۔

\*\*\*\*\*

## DC Jammu Yatra Meet

ڈپٹی کمشنر جموں سچن کمار ویشے نے امرناتھ غا انتظامات غی تیاریاں غا جائزہ غا سلسلہ  
مانہہ اک اجلاس غی صدارت کی۔ اس اہم اجلاس مانہہ ضلع جموں غا ایس ایس پی، اعلیٰ  
پولیس افسر ڈاکٹر ونود کمار نے وی شرکت کی۔ مذکورہ اجلاس مانہہ یا تریاں بارے مچ  
سارا اہم پہلواں ور توجو دتی گئی۔ جن مانہہ ٹریفک نظام، حفاظت، تشریفات بارے سہویات  
صفائی تے طبی سہویات تین علاوہ رہا نشی سہویات وغیرہ شامل ہین۔ اس تین علاوہ  
ڈپٹی کمشنر جموں نے سی سی ٹی وی کیمران تے آگ بجھان بارے تنصیبات غے نال نال  
انگر غی سہویات ور خصوصی زور دتو۔ ایس ایس پی جموں ونود کمار نے زور دیتاں وان  
کہیو کہ کامیاب یاترا غا انعقاد غا سلسلہ مانہہ بین محکمہ تال میل انتہائی ضروری ہے۔  
واضع رہے جے امرناتھ یا ترا رواں مہینہ غی 29 تا ریخ نانہہ شروع ہون جا رہی ہے۔ اس  
سلسلہ مانہہ تمام نوڈل افسر حفاظتی انتظامات تے تیاریاں مکمل کر لی گئی ہین۔

\*\*\*\*\*

### Amarnath Yatra Tour

ڈائریکٹر صحت خدمات کشمیر ڈاکٹر مشتاق احمد راتھر نے گذشتہ روز 29 جون نانہہ شروع ہونے والی امرناتھ جی یا ترا غی تیاریاں غا سلسلہ مانہہ اک دورہ غے دوران چندنواڑی بنیا دی کیمپ ہسپتال تیں شیش ناگ بنیا دی کیمپ ہسپتال تک گو مکمل معائینو کیو۔ مذکورہ دورہ غے دوران ڈاکٹر راتھر نے پہلگام غے نال نال صحت سہویات بارے وی جانزو۔ یو۔ بنیا دی ہسپتال چندنواڑی، مڈ پسو، پسو ٹاپ، مڈ زوجیل، زوجیل، ناگا کوٹی تے بیس ہسپتال شیش ناگ غو وی معائینو کیو۔ اُن نے ان سہویات غا موثر کم غا سلسلہ مانہہ عملہ، بنیا دی ڈھانچہ، دوائیاں، آلات تے دوجا ضروری سامان غی دستیابی غو وی جانزو۔ یو۔ اس تیں علاوہ اُنہاں نے ٹرانزٹ تے سٹیٹک آکسیجن بو تھ غو وی معائینو کیو۔ اس دوران چندنواڑی تیں پسو ٹاپ تک غا رستہ مانہہ طبی امداد نانہہ بدھان واسطے ہدایت دتی۔ تے نال ہی اضافی آکسیجن بوتھاں غا منصوباں بارے وی تبادلہ خیال کیو۔ ڈاکٹر راتھر نے بکھ بکھ خامیاں غی نشاندہی کی اور ذمہ دار افسران نانہہ اصلاحی اقدامات با رے فوری ہدایت دتی۔ اُنہاں نے اُنہاں نانہہ صحت غی دیکھ بھال غا اہداف غا حصول آلا پا سے پیش رفت غا با رہ مانہہ روزانہ تا تا ریخ کرن غی ہدایت کی۔ اُن نے پیشگی عملہ غے نال گل بات کرتاں واں اُن گا جتناں نانہہ سراہیو اور کہیو کہ وے یا ترا غے دوران یا تریاں غی دیکھ بھال غا اعلیٰ معیار نانہہ برقرار رکھیں۔

\*\*\*\*\*

### Yatra NHW CCTV

جموں کشمیر مانہہ آئندہ شروع ہونے والی امرناتھ یا ترا غے دوران قومی شاہراہ این ایچ 44 ور اڈھم پور تیں بانہال تک نصب کیا گیا سی سی ٹی وی کیمرا یا تریاں آئی گڈیاں غی آؤ جا نی واسطے کافی کا رآمد ثابت ویں گا۔ اس موقع ور ہوتاں واں ایس ایس پی ٹریفک قومی شاہراہ روہت بسکوترہ نے اس طرح کہیو۔۔ بانٹ۔۔

\*\*\*\*\*

اس غے نال ہی خبراں غو یوہ بلیٹن ختم ہوؤ۔